

# जीटी रोड मूवि

हरिभूमि

तापमान



अधिकतम 19.8 डिग्री  
न्यूनतम 5.5 डिग्री

रोहतक, गुरुवार 29 जनवरी 2026

12  
जब हम खुद पर शासन करना सीख जाएंगे ...



12  
मिड डे मील के सामान की अनियमित सप्लाई ...



## आरपीएस महेंद्रगढ़ के कृष्ण कुमार ने क्लैट में ऑल इंडिया कैटेगरी रैंक-1 प्राप्त कर इतिहास रचा -कानूनी शिक्षा के शिखर पर आरपीएस के सितारे



कृष्ण कुमार

महेंद्रगढ़। आरपीएस विद्यालय खातोद महेंद्रगढ़ के छात्र कृष्ण कुमार ने वर्ष 2026 की प्रतिष्ठित राष्ट्रीय विधि प्रवेश परीक्षा क्लैट में अपनी कैटेगरी में ऑल इंडिया रैंक-1 प्राप्त कर इतिहास रच दिया। वहीं पीयूष ने हरियाणा कैटेगरी में स्टेट रैंक-1, महक, रोनाक, अक्षिता व ज्योति

चनेजा ने विभिन्न राज्यों में स्टेट रैंक-2, जबकि श्रेयसी और नव्या ने स्टेट रैंक-4 हासिल कर उत्कृष्ट प्रदर्शन किया। वहीं निराला लॉ यूनिवर्सिटी दिल्ली द्वारा आयोजित एलेट परीक्षा में भी आरपीएस की छात्रा महक ने अपनी कैटेगरी में ऑल इंडिया रैंक-3 तथा स्पंदन ने ऑल इंडिया रैंक-27 प्राप्त कर पूरे क्षेत्र का गौरव बढ़ाया। बता दें कि आरपीएस सीनियर सेकेंडरी स्कूल ने प्रतिष्ठित राष्ट्रीय विधि प्रवेश परीक्षाओं क्लैट और एलेट में ऐतिहासिक सफलता दर्ज कर शिक्षा जगत में नया कीर्तिनाम स्थापित किया है। विद्यालय के विद्यार्थियों ने न केवल देशभर में बल्कि विभिन्न राज्यों में भी टॉप रैंक हासिल कर क्षेत्र, जिला और प्रदेश का नाम रोशन किया है। हाल ही में घोषित क्लैट में आरपीएस

महेंद्रगढ़ के कृष्ण कुमार ने अपनी कैटेगरी में ऑल इंडिया रैंक-1, छात्र पीयूष ने हरियाणा कैटेगरी में स्टेट रैंक-1, महक, रोनाक, अक्षिता व ज्योति चनेजा ने विभिन्न राज्यों में स्टेट रैंक-2, श्रेयसी और नव्या ने स्टेट रैंक-4 तथा श्रेयसी कंबोज, कुसुमलता, अरुण, पीयूष, शिखा, लक्षिता, प्रतीक्षा, उषा, वरुणिका, प्रार्थी गुप्ता, वैभव्य सुरेशिया, माही राय, स्पंदन, शंशिका सहित अन्य विद्यार्थियों ने टॉप रैंकों में स्थान बनाते हुए आरपीएस की शैक्षिक श्रेष्ठता सिद्ध की। उधर नेशनल लॉ यूनिवर्सिटी दिल्ली द्वारा आयोजित एलेट परीक्षा में भी आरपीएस के छात्रा महक ने अपनी कैटेगरी में ऑल इंडिया रैंक-3 तथा स्पंदन ने ऑल इंडिया रैंक-27 प्राप्त कर पूरे क्षेत्र का गौरव बढ़ाया। इस वर्ष आरपीएस के 100 से अधिक विद्यार्थियों ने क्लैट व एलेट क्लॉलिफाई किया, जो अपने आप में एक बड़ी उपलब्धि है। इसके अलावा आरपीएस के छह विद्यार्थियों कृष्ण कुमार, महक, पीयूष, श्रेयसी, अक्षिता धीमान, रोनाक को नेशनल लॉ यूनिवर्सिटी मैंगलूरु में मिला दाखिला।

सफल विद्यार्थियों ने कहा कि यह सफलता आरपीएस परियार की दूरदर्शी सोच और अटूट परिश्रम का परिणाम है। विद्यालय द्वारा विद्यार्थियों को राष्ट्रीय स्तर की इन प्रतियोगी परीक्षाओं के लिए तैयार करने के लिए कई महत्वपूर्ण कदम उठाए गए। अनुभवी शिक्षकों और कानूनी विशेषज्ञों द्वारा निर्यात कक्षाओं के साथ-साथ कौशल विषयों पर विशेष सत्र आयोजित किए गए।



(ADVT.)

### खबर संक्षेप

#### केयू के सात विद्यार्थियों का प्रतिष्ठित कंपनियों में चयन

कुरुक्षेत्र। कुरुक्षेत्र विश्वविद्यालय के यूनिवर्सिटी स्कूल ऑफ मैनेजमेंट के एमबीए अंतिम वर्ष के 7 विद्यार्थियों का प्लेसमेंट ड्राइव के तहत देश की प्रतिष्ठित कंपनियों में चयन हुआ है। यूनिवर्सिटी स्कूल ऑफ मैनेजमेंट के एमबीए अंतिम वर्ष के 4 विद्यार्थियों का चयन गोदरेज फार्मस में 6 लाख रुपये वार्षिक पैकेज पर हुआ है। वहीं 3 छात्रों का चयन एचडीएफसी लाइफ इंश्योरेंस में 4.75 लाख रुपये वार्षिक पैकेज पर हुआ है। इस अवसर पर कुवि के कुलगुरु प्रो. सोमनाथ सचदेवा ने चयनित विद्यार्थियों एवं यूएसएम के अध्यक्ष प्रो. अनिल मित्तल को बधाई देते हुए सफलता पर प्रसन्नता जताई।

#### सूने घर से नकदी समेत लाखों के आभूषण चोरी

यमुनानगर। शहर की कुलदीप नगर में चोरों ने सूने घर में घुसकर 10 हजार रुपये की नकदी समेत लाखों रुपये के सोने व चांदी के आभूषण चोरी कर लिए। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। शहर के कुलदीप नगर निवासी अमित कुमार ने गांधी नगर पुलिस थाने में दी शिकायत में बताया कि वह 25 जनवरी को घर का ताला लगाकर बाहर गए थे। जब वापस लौटे तो घर का लगा ताला टूटा हुआ था और अंदर सामान बिखरा पड़ा था। घर से 10 हजार रुपये कैश, सोने की चेन, अंगूठी, मंगलसूत्र, नोस पिन, लॉकेट, ड्रमके, टॉपस, चांदी की पायल व अन्य आभूषण गायब मिले।

#### गारमेट की दुकान से नकदी व मोबाइल चोरी

यमुनानगर। शहर की ब्रिजपुरी कॉलोनी निवासी प्रवीन दत्ता ने शहर यमुनानगर पुलिस को दी शिकायत में बताया कि उसकी शहर के मेन बाजार में पंजाब नेशनल बैंक के पास दत्ता गारमेट के नाम से दुकान है। 27 जनवरी को दोपहर तीन बजे वह दुकान पर काम कर रहा था। दुकान पर ग्राहकों की भीड़ थी। इस दौरान अज्ञात ने दुकान से गल्ले में रखे साढ़े 13 हजार रुपये व मोबाइल चोरी कर लिया। उसने चोरी की सूचना पुलिस को दी। पुलिस ने मामले की जांच के बाद अज्ञात के खिलाफ केस दर्ज कर कार्रवाई शुरू कर दी। फरकपुर थाना क्षेत्र की एक कॉलोनी निवासी महिला ने पुलिस को दी शिकायत में बताया कि 26 जनवरी को शाम पांच बजे 13 वर्षीय लड़का शम पर पतंग उड़ा रहा था। इस दौरान उसके लड़के का पतंग पड़ोस में रहने वाले प्रेमचंद के घर में गिर गई। जब लड़का उठाने के लिए गया तो आरोपी उस समय घर पर अकेला पकड़ लिया और उसके साथ गलत काम किया।

#### किशोर के साथ व्यक्ति ने किया कुकर्म, केस यमुनानगर।

पतंग उठाने गए किशोर के साथ एक व्यक्ति ने कुकर्म किया। मामला शहर के फरकपुर थाना क्षेत्र की एक कॉलोनी निवासी महिला ने पुलिस को दी शिकायत में बताया कि 26 जनवरी को शाम पांच बजे 13 वर्षीय लड़का शम पर पतंग उड़ा रहा था। इस दौरान उसके लड़के का पतंग पड़ोस में रहने वाले प्रेमचंद के घर में गिर गई। जब लड़का उठाने के लिए गया तो आरोपी उस समय घर पर अकेला पकड़ लिया और उसके साथ गलत काम किया।

### एनएच-44 पर बंद अवैध कटों को खोलने का मामला, दुर्घटनाओं का खतरा बढ़ा

## घरौंडा में ढाबों और पेट्रोल पंप संचालकों पर मामला दर्ज

हरिभूमि न्यूज़ | घरौंडा

घरौंडा क्षेत्र से गुजर रहे नेशनल हाईवे-44 पर बनाए गए अवैध कटों को लेकर नेशनल हाईवे अथॉरिटी ऑफ इंडिया (एनएचआई) ने सख्त रुख अपनाया है। हाईवे की सरकारी संपत्ति को नुकसान पहुंचाने और सड़क सुरक्षा से खिलवाड़ करने के आरोप में ढाबा व पेट्रोल पंप संचालकों के खिलाफ घरौंडा थाना में मामला दर्ज कर जांच शुरू कर दी गई है।

#### यातायात सुरक्षा से खिलवाड़

एनएचआई की ओर से दी गई शिकायत में बताया गया है कि घरौंडा से पानीपत की ओर जाते समय एचपी पेट्रोल पंप, आशीर्वाद ढाबा, गुरुकृपा कार वॉश, ब्रेक प्राइवेट ढाबा, न्यू बाबा ढाबा, भारत पेट्रोलियम और भारत पेट्रोलियम (सीएनजी माटिया) के सामने अवैध कट पाए गए हैं। इसके अलावा द अर्बन विलेज रेस्टोरेंट के सामने भी अवैध कट बनाए जाने की पुष्टि की गई है। करनाल जिले के घरौंडा क्षेत्र से गुजर रहे नेशनल हाईवे-44 पर बनाए गए अवैध कट सड़क दुर्घटनाओं का बड़ा कारण बनते जा रहे हैं। इस गंभीर समस्या को लेकर नेशनल हाईवे अथॉरिटी ऑफ इंडिया (एनएचआई) ने सख्त रुख अपनाते हुए हाईवे की सरकारी संपत्ति को नुकसान पहुंचाने और यातायात सुरक्षा से खिलवाड़ करने के आरोप में कई ढाबा और पेट्रोल पंप संचालकों के खिलाफ थाना घरौंडा में मुकदमा दर्ज कराया है। पुलिस ने मामले की जांच शुरू कर दी है।



घरौंडा। नेशनल हाईवे-44 पर खुले अवैध कट।

फोटो: हरिभूमि

#### एनएचआई का मनमाने ढंग से कट लगाने का आरोप

एनएचआई की ओर से दी गई शिकायत में बताया गया है कि हाईवे किनारे स्थित कुछ ढाबा और पेट्रोल पंप संचालक अपने व्यावसायिक हितों के लिए मनमाने ढंग से अवैध कट खोल रहे हैं। इससे न केवल हाईवे की संरचना को नुकसान पहुंच रहा है, बल्कि तेज रफ्तार वाहनों की आवाजाही भी बाधित हो रही है।

#### हादसों का बना रहता है खतरा

शिकायत में यह भी उल्लेख किया गया है कि इन अवैध कटों के कारण हाईवे पर चल रहे तेज रफ्तार वाहनों को अचानक ब्रेक लगाने या दिशा बदलने की स्थिति बन जाती है। इससे टकराव की आशंका बनी रहती है और आए दिन सड़क दुर्घटनाएं होने का खतरा बढ़ जाता है। इस स्थिति में यात्रियों के साथ-साथ स्थानीय लोगों की जान भी जोखिम में पड़ रही है।

#### इन स्थानों पर पाए गए अवैध कट

एनएचआई की शिकायत के अनुसार, घरौंडा से पानीपत की ओर जाते समय एचपी पेट्रोल पंप, आशीर्वाद ढाबा, गुरुकृपा कार वॉश, ब्रेक प्राइवेट ढाबा, न्यू बाबा ढाबा, भारत पेट्रोलियम तथा भारत पेट्रोलियम (सीएनजी माटिया) के सामने अवैध कट बनाए गए पाए गए हैं। इसके अतिरिक्त द अर्बन विलेज रेस्टोरेंट के सामने भी अवैध कट होने की पुष्टि की गई है। वहीं, पानीपत से घरौंडा की दिशा में लक्ष्मी रसोई, राजेंद्र वैष्णो ढाबा, इंडियन ऑयल पेट्रोल पंप (शहीद लाल सिंह फिलिंग स्टेशन) और यस कैंटीन के सामने भी अवैध कट बने होने का उल्लेख शिकायत में किया गया है।

#### पुलिस ने शुरू की जांच

थाना घरौंडा पुलिस ने एनएचआई अधिकारी की निगरानी में जांच शुरू कर दी गई है। जांच के दौरान सभी तथ्यों की गहनता से पड़ताल की जाएगी और जांच पूरी होने के बाद नियमानुसार आगे की कानूनी कार्रवाई की जाएगी।

#### बंद कराने के बावजूद खोले

लिखित शिकायत में बताया कि विभाग द्वारा पूर्व में कई बार इन अवैध कटों को बंद कराया गया था। इसके बावजूद संबंधित संचालकों ने विभागों की अज्ञेयता करने हुए दोबारा अवैध रूप से कट खोल दिए। यह सीधे तौर पर हाईवे सुरक्षा मजकों का उल्लंघन है। -*शैलेंद्र शर्मा* अधिकारी एनएचआई, अंबाला

### दुबई के गल्फ फूड के मेले में 521 चावल व फूड प्रोडक्ट्स का लागया स्टाल

तरावड़ी। पूरे विश्व के व्यापारी व उद्योगपति दुबई के गल्फ फूड के मेले में भाग लेने जाते हैं। इस मेले में सभी फूड प्रोडक्ट निर्माताओं एवं एक्सपोर्टरों ने अपने अपने चावलों के बांड को लेकर स्टॉल लगाते हैं। हर साल की तरह इस बार भी पूरे विश्व के चावल व्यापारी फूड प्रोडक्ट लेकर वर्ल्ड ट्रेड सेंटर दुबई के मेले में भाग लेने पहुंचे हैं। आज इस मेले का तीसरा दिन है। हजारों की संख्या में विदेशी व्यापारी इस मेले में पहुंचे। इस बार यह वर्ल्ड ट्रेड सेंटर दुबई का गल्फ मेला 26 जनवरी से 30 जनवरी तक लगाया गया। इस मेले में तरावड़ी शहर के राइस मिलर्स अपने अपने चावल बांडों को लेकर अपने-अपने स्टाल लगाये थे। गल्फ मेले में भाग लेने वाले के एस ओवरसीज के 521 बासमती चावल के निर्माता एवं एक्सपोर्टर पंकज गोयल ने बताया कि हमने गल्फ मेले दुबई में इस बार भी 521 फूड प्रोडक्ट्स स्टॉल लगाये हैं। यह स्टॉल स्टैंड नंबर नंबर 60 है। जिसमें हम अपने सभी चावल, आटा, मैदा, सूजी, पोहा सहित कई फूड प्रोडक्ट्स को लेकर वहां के व्यापारियों से स्पर्क हुआ। हमें उम्मीद है कि विदेशी व्यापारियों से मिलकर अच्छा आर्डर मिलने की उम्मीद है।

### मुंबई की कंटेनर सर्विस कंपनी के संचालकों पर एक करोड़ से अधिक का माल ठगी का आरोप

यमुनानगर। शहर के ओबरवाय बुद्ध इंडस्ट्रीज के पंजी अजित ओबरवाय ने मुंबई की कंटेनर सर्विस कंपनी के संचालकों पर एक करोड़ से भी अधिक का माल ठगी करने का आरोप लगाया है। पुलिस ने मामले की जांच के बाद कंपनी के संचालक आरोपी पिता-पुत्र के खिलाफ धोखाधड़ी के आरोप में केस दर्ज कर कार्रवाई शुरू कर दी। अजित ओबरवाय ने पुलिस को दी शिकायत में बताया कि वह प्लाई वॉर्ड, शटरिंग प्लाई और कंटेनर फ्लोर बोर्ड का निर्माण व मालाट करते हैं। वर्ष 2019 में महारष्ट्र नवी मुंबई के बेलगापुर निवासी सुनील किशन खन्ना व कोशल्या खन्ना ने उनसे संपर्क किया। बेटा जतिन खन्ना उर्फ जगदीश भी था। आरोपियों ने खुद को बड़े स्टार का कंटेनर रिपेयर व्यवसायी बताते हुए पूरे भारत में कारोबार फैला देने का दावा किया। आरोपियों ने उन्हें मरोसे में लेकर कहा कि वह कंटेनर फ्लोर बोर्ड का निर्माण खरीद करेगे और सप्लाई किए गए माल का मुआयना 90 दिनों के भीतर कर दिया जाएगा। इससे में आकर व्यापार कर लिया और एक करोड़ से अधिक का पतल कागद चला।

### कुरुक्षेत्र: दो नशा तस्करो को 10-10 साल की सजा

कुरुक्षेत्र। कुरुक्षेत्र की अतिरिक्त जिला एवं सेशन न्यायाधीश (फास्ट ट्रैक स्पेशल कोर्ट) ने नशीला पदार्थ रखने पर जगजीत सिंह वॉसी सैनी माजरा जिला मोहाली पंजाब को 10 साल कारावास व 1 लाख 10 हजार रुपये जुमाने की सजा सुनाई है। जिला न्यायाधीश ने बताया कि 14 जनवरी 2023 को एंटी नारकोटिक सेल के उप निरीक्षक राजपाल,सहायक उप निरीक्षक नरेश कुमार, मुख्य सिपाही बलदेव, सिपाही कृष्ण कुमार व सजीव कुमार की टीम उमरी चौक कुरुक्षेत्र के पास मौजूद थी। जगजीत सिंह व बलदेव सिंह वॉसीयान सैनी माजरा मोहाली पंजाब को एन एच-44 प्लाईओवर पीपली चौक से ट्रक सहित काबू किया था। ट्रक की तलाशी लेते हुए 54 किलोग्राम चूरापोस्त व 1 किलोग्राम अफ़ीम बरामद हुई थी। आरोपियों के विरुद्ध थाना सदर थानेसर में मामला दर्ज करके गिरफ्तार कर लिया था।

कुरुक्षेत्र। कुरुक्षेत्र की अतिरिक्त जिला एवं सेशन न्यायाधीश (फास्ट ट्रैक स्पेशल कोर्ट) ने नशीला पदार्थ रखने के दोषी सदीप कुमार वॉसी हडेसरा जिला मोहाली व अमनदीप सिंह वॉसी कुलदीप नगर जिला अंबाला को 10 साल कारावास व 1 लाख रुपये जुमाने की सजा सुनाई है। 25 फरवरी 2019 को एंटी नारकोटिक सेल के मुख्य सिपाही हरप्रीत सिंह व कर्मबीर सिंह की टीम प्लाई ओवर बाईपास कुरुक्षेत्र रोड पिहोवा पर मौजूद थी। सदीप कुमार वॉसी हडेसरा जिला मोहाली व अमनदीप सिंह वॉसी कुलदीप नगर जिला अंबाला को प्लाई ओवर बाईपास कुरुक्षेत्र रोड पिहोवा से ट्रक सहित काबू किया था। आरोपियों के ट्रक की तलाशी लेते हुए उसके कब्जे से 102 किलोग्राम चूरापोस्त बरामद हुआ था। आरोपियों के विरुद्ध थाना मोहाली में नशीली वस्तु अधिनियम के तहत मामला दर्ज करके गिरफ्तार कर लिया था तब से मामला विचारधीन था। दोष सिद्ध होने पर कौल में 10 साल की सजा और जुमाने की सजा सुनाई है।

### मंत्री विज ने निरीक्षण कर निर्माण एजेंसियों को दिशा-निर्देश दिए

## अंबाला को 200 करोड़ के प्रोजेक्ट्स की सौगात, अटल मॉल एंड बैंक स्क्वेयर के पहले चरण का निर्माण पूरा

हरिभूमि न्यूज़ | अंबाला

अंबाला छावनी के तीन बड़े प्रोजेक्ट अटल मॉल एंड बैंक स्क्वेयर, नाइट फूड स्ट्रीट और फायर ब्रिगेड बिल्डिंग का निर्माण जल्द पूरा होने वाला है। इनके निर्माण पर करीब 200 करोड़ रुपये खर्च होंगे। मंत्री अनिल विज ने इन प्रोजेक्ट्स के निर्माण कार्य का निरीक्षण करते हुए नगर परिषद अधिकारियों व निर्माण एजेंसियों को दिशा-निर्देश दिए। उन्होंने कहा अंबाला छावनी की जनता की सुविधा हेतु इन तीन बड़े प्रोजेक्टों पर निर्माण कार्य चल



अंबाला। मंत्री अनिल विज अटल मॉल का निरीक्षण करते हुए।

और तीनों प्रोजेक्ट छावनी के विकास में मील का पत्थर साबित होंगे। गौरतलब है कि अटल मॉल एंड बैंक स्क्वेयर, नाइट फूड स्ट्रीट और फायर ब्रिगेड बिल्डिंग का निर्माण कार्य करोड़ों रुपये की लागत से किया जा रहा है जोकि अपने निर्माण के अंतिम चरणों में है। अटल मॉल एंड बैंक स्क्वेयर में पहले चरण के कार्य को जल्द पूरा किया जाए। लगभग 111 करोड़ रुपये की लागत से पहले चरण का कार्य पूरा होने वाला है जबकि दूसरे चरण के कार्य के टेंडर भी आमामी दिनों में जल्द अलॉट किए जाएंगे।

#### पहले चरण में भवन में 44 शोरूम का निर्माण कार्य पूरा कर लिया गया

उन्होंने बताया कि पहले चरण में बन रहे भवन में 44 शोरूम का निर्माण कार्य पूरा कर लिया गया है। अधिकारियों ने बताया कि बड़ी संख्या में लोग बैंक स्क्वेयर में शोरूम की स्थिति की जांचकारी लेने के लिए रोजाना आ रहे हैं। गौरतलब है कि प्रथम चरण के कार्य के तहत तीन मंजिला भवन में कुल 44 शोरूम बनकर तैयार हैं। इसमें पहले प्लोर में 17 शोरूम, दूसरे प्लोर में 14 और तीसरे प्लोर में 13 शोरूम हैं। इसी प्रकार यहां लोगों की सुविधाओं के लिए चार अलग-अलग लिफ्ट हैं। बेसमेंट व ग्राउंड प्लोर पर 317 कारों को एक साथ कवच के लिए पार्किंग सुविधा है। यहां 10 किलो लीटर प्रतिदिन का सीवरेज ट्रीटमेंट प्लांट (एस्टपी) है।

### 1.90 लाख की लूट में नेता से 61 लाख की रिक्करी

हरिभूमि न्यूज़ | अंबाला

बिहार के समस्तीपुर जिले के पूर्व नेता व उसके दो सहयोगियों की ओर से की गई 1.90 करोड़ की लूट में से 61 लाख रुपये की नकदी व गहनों की बरामदगी हुई है। जीआरपी की टीम जांच के बाद बिहार से लौट आई है। एचपी रेलवे ब्रिगाद गहनों ने बताया कि पकड़े गए तीनों आरोपियों का रिमांड बुधवार को खल हो गया। उन्होंने बताया कि ऐसे में तथ्यों और बरामदगी की नकदी सहित गहनों की रिक्करी को आधार बनाकर दोबारा कोर्ट से रिमांड मांगा जाएगा ताकि मामले की पूरी गहनता से जांच-पड़ताल हो सके। दरअसल खन्ना के लोहे के व्यापारी सुरेश जोशी की

शिकायत पर जीआरपी ने मामला दर्ज किया था। पॉइंट ने बताया था कि वो दो बैग में नकदी लेकर अपने चाचा के साथ ट्रेन नंबर 15707 आम्बाला में समस्तीपुर से अंबाला आ रहे थे। ट्रेन के अंबाला कैंट रेलवे स्टेशन पर पहुंचने से पहले ही चार से पांच युवक उनके पास आए और उन्होंने खुद को एस्टीएफ के कर्मचारी बताया। उन्होंने डरा-धमकाकर बैग छीन लिए। जब सुरेश जोशी ने आरोपियों की तलाश की तो वो नहीं मिले क्योंकि वो नकदी से भरी राशि को लेकर आरोपी बीच रास्ते उतर गए थे। इसके बाद उन्होंने मामले की जानकारी अंबाला जीआरपी को दी। इस मामले में जीआरपी ने पकड़ पड़ताल हो सके। दरअसल खन्ना को लोहे के व्यापारी सुरेश जोशी की



खबर संक्षेप



**बिजली वितरण निगम के खिलाफ की नारेबाजी**

पिहोवा। आल हरियाणा पावर कॉर्पोरेशन वर्कर यूनियन संबन्धित सर्व कर्मचारी संघ की पिहोवा यूनिट की शहरी सब यूनिट पिहोवा ने अपनी जायज मांगों और उपमंडल अधिकारी उत्तर हरियाणा बिजली वितरण निगम के अड्डियल रवेया के खिलाफ 33 केवी पिहोवा में शहरी सब यूनिट प्रधान मुकेश गोस्वामी की अध्यक्षता में उपमंडल अधिकारी फ्रिंस बुवा के खिलाफ गेट मीटिंग की गई, जिसका संचालन सब यूनिट सचिव सुरेंद्र कुमार ने किया। नारेबाजी उपमंडल अधिकारी के खिलाफ की गई।

**केयू में विज्ञान सम्मेलन का आगाज आज से**

कुरुक्षेत्र। कुरुक्षेत्र विश्वविद्यालय के श्रीमद्भारतवादी सदन (ऑडिटोरियम हॉल) में केयू एवं हरियाणा राज्य विज्ञान, नवाचार और प्रौद्योगिकी परिषद, हरियाणा सरकार के संयुक्त तत्वावधान में हविज्ञान और प्रौद्योगिकी के साथ जीवन को सशक्त बनाना: एक सतत भविष्य की ओर अभूतपूर्व प्रगतिविध विषय दो दिवसीय विज्ञान सम्मेलन 2026 का शुभारम्भ गुरुवार को प्रातः 10 बजे होगा। इस अवसर पर चौधरी बंसी लाल विश्वविद्यालय, भिवानी की कुलगुरु प्रो. दीप्ति धमानी बतौर मुख्यातिथि व कुरुक्षेत्र विश्वविद्यालय के कुलगुरु प्रो. सोमनाथ सचदेवा सम्मेलन की अध्यक्षता कर अपना उद्घोष देंगे।

**व्यावसायिक मार्गदर्शन सप्ताह 2 से 6 तक**

कुरुक्षेत्र। जिला रोजगार अधिकारी सीमा सैनी ने कहा कि 2 फरवरी से 6 फरवरी तक व्यावसायिक मार्गदर्शन सप्ताह के रूप में मनाया जाएगा। इस सप्ताह में जिला रोजगार कार्यालय की टीम जिला के विभिन्न शैक्षणिक संस्थानों में जाएगी और विद्यार्थियों को उनके भविष्य के बारे में करियर प्लानिंग एवं व्यावसायिक मार्गदर्शन की जानकारी देगी। उन्होंने युवाओं से इन कार्यक्रमों में हिस्सा लेकर अधिक से अधिक जानकारी हासिल करने का आह्वान किया।

**जिला कांग्रेस ने की नए पदाधिकारियों की नियुक्तियां**

कुरुक्षेत्र। जिला कांग्रेस संगठन को मजबूत करने के उद्देश्य से जिला कांग्रेस की ओर से नए पदाधिकारियों की नियुक्तियां की गई हैं। इन नियुक्तियों से पार्टी कार्यकर्ताओं में उत्साह देखने को मिला। जिला कांग्रेस अध्यक्ष मेवा सिंह ने सभी नवनियुक्त पदाधिकारियों को शुभकामनाएं देते हुए कहा कि पार्टी को मजबूत करने में सभी नवनियुक्त पदाधिकारियों की अहम भूमिका रहेगी। उन्होंने कहा कि कांग्रेस पार्टी में सभी कार्यकर्ताओं को पूरा मान सम्मान मिलता है और कार्यकर्ता पार्टी की रीढ़ होती है। इस मौके पर थानेसर विधायक अशोक अरोड़ा, शाहाबाद विधायक रामकरण काला एवं पिहोवा विधायक मंदीप चट्टा ने भी नवनियुक्त पदाधिकारियों को बधाई दी।



कुरुक्षेत्र। कार्यक्रम में मौजूद वरतागणा व विद्यार्थी। फोटो : हरिभूमि

**नवीन जिन्दल फाउंडेशन ने विद्यार्थियों को नशे से दूर रहने का करवाया संकल्प**

कुरुक्षेत्र। सांसद नवीन जिन्दल के मार्गदर्शन में बुधवार को कुरुक्षेत्र के सेक्टर 5 स्थित भगवान परशुराम कॉलेज में नशामुक्त कुरुक्षेत्र पहल के अंतर्गत एक डी-एडिक्शन जागरूकता कार्यक्रम का सफल आयोजन किया गया। यह कार्यक्रम कुरुक्षेत्र संसदीय क्षेत्र सशक्तिकरण अभियान का एक महत्वपूर्ण हिस्सा है, जिसे सांसद नवीन जिन्दल के विजन के अनुसार संचालित किया जा रहा है। इस पहल का उद्देश्य समाज, विशेषकर युवाओं में नशे के दुष्प्रभावों को लेकर जागरूकता बढ़ाना, स्वस्थ जीवनशैली को प्रोत्साहित करना और सकारात्मक सामाजिक परिवर्तन लाना है। इस अवसर पर विद्यार्थियों ने उत्साहपूर्वक भाग लिया। सिविल अस्पताल से काउंसलर सोनू कटारिया और प्रिंस देवान ने विद्यार्थियों को नशे के शारीरिक, मानसिक और सामाजिक प्रभावों के बारे में विस्तार से जानकारी दी। उन्होंने नशे की शुरूआती पहचान, समय पर परामर्श लेने और उपचार की आवश्यकता पर भी प्रकाश डाला। साथ ही विद्यार्थियों को राष्ट्रीय मानसिक स्वास्थ्य हेल्पलाइन की जानकारी भी दी गई, जिससे जरूरत पड़ने पर तुरंत सहायता ली जा सके। पत्रजलि से आए योग प्रशिक्षक बलविंद ने विद्यार्थियों को योग एवं सरल व्यायाम का अभ्यास कराया।

**संत शिरोमणि गुरु रविदास की जयंती पर उमरी में होगा महाकुंभ : पंवार 124 करोड़ रुपये की लागत से बनेगा संत शिरोमणि गुरु रविदास भवन व म्यूजियम**

प्रदेश सरकार 31 को राज्य स्तरीय जयंती कार्यक्रम का करेगी आयोजन, सीएम व केंद्रीय मंत्री मनोहर लाल करेगे कार्यक्रम में शिरकत

हरिभूमि न्यूज़ ▶▶ कुरुक्षेत्र

हरियाणा के विकास एवं पंचायत मंत्री कृष्ण लाल पंवार ने कहा कि कुरुक्षेत्र के उमरी में आयोजित होने वाली संत शिरोमणि गुरु रविदास की 649वीं जयंती पर महाकुंभ होगा। गुरु रविदास जयंती के उपलक्ष्य में राज्य स्तरीय समारोह 31 जनवरी को कुरुक्षेत्र जिले के उमरी में आयोजित किया जाएगा। इस समारोह में मुख्यमंत्री नायब सिंह सैनी मुख्य अतिथि तथा केंद्रीय ऊर्जा मंत्री मनोहर लाल विशिष्ट अतिथि के रूप में शिरकत करेंगे, जबकि समारोह की अध्यक्षता विकास एवं पंचायत मंत्री कृष्ण लाल पंवार स्वयं करेंगे। इस समारोह में प्रदेशभर से भारी संख्या में भीड़ उमड़ेगी। विकास एवं पंचायत मंत्री कृष्ण लाल पंवार



कुरुक्षेत्र। समारोह की तैयारियों का जायजा लेते हरियाणा के विकास एवं पंचायत मंत्री कृष्ण लाल पंवार व पूर्व मंत्री सुभाष सुधा। फोटो : हरिभूमि

बुधवार को कुरुक्षेत्र के उमरी में समारोह स्थल का निरीक्षण करने के लिए पहुंचे थे। इससे पहले कैबिनेट मंत्री कृष्ण लाल पंवार, हरियाणा के पूर्व राज्यमंत्री सुभाष सुधा, प्रदेश महामंत्री सुरेंद्र पुनिया, भाजपा के जिला अध्यक्ष त्रिजेन्द्र सिंह गोल्डी, उपायुक्त विश्राम कुमार मीणा, जिला परिषद के वाईएस चैयर्समैन डीपी चौधरी, जिला मीडिया प्रभारी ललित माट ने उमरी कार्यक्रम स्थल की तैयारियों का जायजा लिया। हरियाणा के पूर्व राज्यमंत्री सुभाष सुधा ने कहा कि संत शिरोमणि गुरु रविदास किसी एक समाज के संत नहीं थे, वो समाज के प्रत्येक वर्ग के कल्याण व उत्थान के लिए कार्य करने वाले रहे हैं। ऐसे महान संत की 649वीं जयंती पर आयोजित प्रदेश स्तरीय समारोह में प्रदेश के कोने-कोने से सभी समाज के लोग पहुंचेंगे। मंत्री कृष्ण लाल पंवार ने कहा कि उमरी में 124 करोड़ रुपए की लागत से संत शिरोमणि गुरु रविदास भवन व म्यूजियम को बनाया जाएगा, जो संत रविदास के जीवन, शिक्षाओं और भक्ति आंदोलन को समर्पित होगा। इस परियोजना का निर्माण कार्य जल्द ही शुरू किया जाएगा। इस परियोजना

**10 सेक्टरों में बांटा पंडाल, हर सेक्टर में एक अधिकारी नियुक्त**

उपायुक्त विश्राम कुमार मीणा ने कहा कि संत शिरोमणि गुरु रविदास जयंती के उमरी में होने वाले प्रदेश स्तरीय कार्यक्रम को सफल बनाने के लिए अधिकारियों की इगुटी लगाई गई है। उन्होंने सभी अधिकारियों को जिम्मेदारियों सौंपते हुए कहा कि सभी अधिकारी अपनी-अपनी जिम्मेदारियों का गंभीरता के साथ निर्वहन करें। इस प्रदेश स्तरीय समारोह में मुख्यमंत्री नायब सिंह सैनी व केंद्रीय मंत्री मनोहर लाल शिरकत करेंगे। इनके साथ-साथ कई सांसद व विधायक भी समारोह में शामिल होंगे। उपायुक्त विश्राम कुमार मीणा ने कहा कि जिला परिषद के सीईओ शंभू राठी को समारोह का ओवरऑल इंचार्ज नियुक्त किया गया है। वीआईपी स्टैंड के नोडल अधिकारी एसडीएम लाडवा अनुभव मेहता होंगे। उन्होंने कहा कि समारोह स्थल को 10 सेक्टर में बांटा गया है। प्रत्येक सेक्टर पर एक नोडल अधिकारी नियुक्त किया गया है। सेक्टर-1 वीआईपी में थानेसर बीडीपीओ अमित कुमार, सेक्टर-2 मीडिया व लाडवा बीडीपीओ विनोद कुमार, सेक्टर-3 महिला में डब्ल्यूसीडी डीपीओ बलजीत कौर, सेक्टर-4 महिला में डीएसडब्ल्यूडी सुरजीत कौर, सेक्टर-5 में एबीकेएचएस एसडीओ जितेंद्र मेहता को नोडल अधिकारी नियुक्त किया गया है। इसी तरह सेक्टर-6 में पंचायत राज एसडीओ सदीप कौशिक, सेक्टर-7 में हॉटिकल्चर एसडीओ विनोद, सेक्टर-8 में पंचायती राज एसडीओ सुरेंद्र कुमार, सेक्टर-9 में एसडीओ सतीश शर्मा और सेक्टर-10 को थानेसर बीएसओ अमित कुमार को नोडल नियुक्त किया गया है।

की टेंडर प्रक्रिया चली हुई है, इसके बाद इसे हाई पावर परचेज कमेटी से पास करवाकर जल्द ही निर्माण कार्य शुरू कराया जाएगा। भवन में सबसे ऊपर गुरु रविदास की 38 मीटर की मूर्ति लगाई जाएगी, जो नेशनल हाईवे से आने-जाने वालों को स्पष्ट नजर आएगी। पांच एकड़ जगह में 124 करोड़ रुपए की लागत से गुरु रविदास भवन व म्यूजियम का निर्माण कराया जाएगा। इस परियोजना का करीब 90 करोड़ रुपए की लागत के कार्यों की टेंडर प्रक्रिया चली हुई है।

**पिहोवा में भी 1 फरवरी को धूमधाम से मनाया जाएगा राज्य स्तरीय कार्यक्रम जय भगवान शर्मा ने शोभायात्रा को झंडी दिखा किया रवाना**



हरिभूमि न्यूज़ ▶▶ पिहोवा

अखिल भारतीय डॉ. भीमराव अंबेडकर रविदासिया संगठन, पिहोवा की ओर से संत शिरोमणि गुरु रविदास जयंती के पावन अवसर पर श्रद्धा, भक्ति और उल्लास के साथ भव्य आयोजन किया गया। इस अवसर पर भाजपा के वरिष्ठ नेता पंडित जय भगवान शर्मा डीडी मुख्य अतिथि के रूप में कार्यक्रम में पहुंचे। आयोजकों द्वारा उनका पुष्पगुच्छ व फूल मालाओं से भव्य स्वागत किया गया तथा स्मृति चिन्ह भेंट कर सम्मानित किया गया। माँ सरस्वती टट से निकाली गई भव्य शोभायात्रा को पंडित जय भगवान शर्मा डीडी ने हरी झंडी दिखाकर रवाना किया। शोभायात्रा में बड़ी संख्या में श्रद्धालु शामिल हुए और संत गुरु रविदास के जयघोष से पूरा वातावरण भक्तिमय हो गया।

**श्रद्धा और सामाजिक एकता का दिखेगा संगम**

जय भगवान शर्मा डीडी ने हरियाणा सरकार का आभार व्यक्त करते हुए कहा कि सरकार संत-महापुरुषों की शिक्षाओं को जन-जन तक पहुंचाने के लिए निरंतर प्रयासरत है। पंडित जय भगवान शर्मा डीडी ने बताया कि संत गुरु रविदास जयंती का राज्य स्तरीय कार्यक्रम 1 फरवरी को कुरुक्षेत्र में बड़े धूमधाम से मनाया जाएगा। उन्होंने आयोजकों को इस कार्यक्रम में श्रद्धा, भक्ति और सामाजिक एकता का सुंदर संगम देखने को मिला। इस मौके पर नगर पालिका प्रधान आशीष चक्रपाणि, सायरा मंडल अध्यक्ष बाबुराम रुआ, जसवी मोहन पुर, वजीर सिंह दीवाना, प्रधान शमशेर, सचिव रघुबीर मंगल, मीडिया प्रभारी इंद्रवर्ध बटोली, संरक्षक मूविट्टर संधीली आदि मौजूद रहे।

**श्रीकृष्ण आयुष विवि में कर्मचारियों का प्रदर्शन मांगों को लेकर कुलपति को सौंपा ज्ञापन**

हरिभूमि न्यूज़ ▶▶ कुरुक्षेत्र

श्री कृष्ण आयुष विश्वविद्यालय में मंगलवार को आयुष सर्व कर्मचारी वेलफेयर एसोसिएशन ने अपनी लंबित मांगों को लेकर भारतीय मजदूर संघ के बैनर तले विरोध प्रदर्शन किया। इस प्रदर्शन में विश्वविद्यालय के एचकेआरएनएल, हाट्टोन एवं पार्ट-2 संविदा कर्मचारियों ने बंद-चढ़कर भाग लिया और नारेबाजी करते हुए अपनी मांगों को लेकर आवाज बुलंद की। कर्मचारियों ने विश्वविद्यालय के कुलपति प्रो. वैद्य करतार सिंह धीमान के माध्यम से राज्यपाल के नाम ज्ञापन सौंपा। इस अवसर पर कुलपति ने कर्मचारियों को आश्वासन दिया कि मांग-पत्र में शामिल सभी बिंदुओं को विश्वविद्यालय प्रशासन की ओर से राज्यपाल तक भेजा जाएगा। प्रदर्शन में भारतीय मजदूर संघ के प्रदेश महामंत्री हवा सिंह मेहला, जिला मंत्री मान सिंह गुर्जर, जिला अध्यक्ष धर्मपाल सैनी,



कुरुक्षेत्र। कुलपति को ज्ञापन सौंपते कर्मचारी।

प्रदेश सलाहकार ओमप्रकाश बादल तथा आंगनवाड़ी वर्कर्स यूनियन की प्रदेश महामंत्री सुदेश धीमान ने भी पहुंचकर कर्मचारियों की मांगों का समर्थन किया। कर्मचारियों की प्रमुख मांग है कि एचकेआरएन, हाट्टोन एवं पार्ट-2 के सभी कर्मचारियों को सेवा सुरक्षा अधिनियम-2024 के अंतर्गत शामिल किया जाए तथा संबंधित पोर्टल पर उनका पंजीकरण सुनिश्चित किया जाए। धरना-प्रदर्शन के दौरान कर्मचारियों ने अनुभव प्रमाण-पत्रों में ट्युटियों को शीघ्र ठीक करने, ईएसआई कार्ड जल्द जारी करने आदि मांगें शामिल हैं।

**नॉन टीचिंग कर्मचारी संघ का मांगों को लेकर प्रदर्शन**

राज्यपाल व मुख्यमंत्री नायब सैनी के नाम सौंपा ज्ञापन

हरिभूमि न्यूज़ ▶▶ कुरुक्षेत्र

कुरुक्षेत्र विश्वविद्यालय में मंगलवार को नॉन टीचिंग कर्मचारी संघ ने अपनी लंबित मांगों को लेकर भारतीय मजदूर संघ के बैनर तले विरोध प्रदर्शन किया। इस प्रदर्शन में विश्वविद्यालय के एचकेआरएनएल, हाट्टोन एवं पार्ट-2 संविदा कर्मचारियों ने बंद-चढ़कर भाग लिया और नारेबाजी करते हुए अपनी मांगों को लेकर आवाज बुलंद की। कर्मचारियों ने विश्वविद्यालय के कुलपति प्रो. सोमनाथ सचदेवा के माध्यम से राज्यपाल व मुख्यमंत्री के नाम ज्ञापन सौंपा। ज्ञापन के माध्यम से कर्मचारियों ने जॉब सुरक्षा अधिनियम 2024 एक्ट को सभी विश्वविद्यालयों में 5 साल ऊपर वालों



कुरुक्षेत्र। ज्ञापन सौंपते कर्मचारी। फोटो : हरिभूमि

जोड़ने की मांग की। ज्ञापन के माध्यम से कहा गया कि विश्वविद्यालयों के एचकेआरएन कर्मचारियों को जॉब सुरक्षा अधिनियम 2024 एक्ट को सभी विश्वविद्यालयों में 5 साल ऊपर वालों के साथ-साथ 0-5 वालों को भी सेवा सुरक्षा अधिनियम के अंतर्गत लाया जाए व राज्य विश्वविद्यालयों के संविदा कर्मचारियों को अधिनियम के अंतर्गत कवर करने एवं पोर्टल पर पंजीकरण की सुविधा प्रदान करने के

निर्देश जारी करने की कृपा करें। विश्वविद्यालयों के कुछ एचकेआरएन कर्मचारियों के अनुभव विकरण गलत दर्ज हैं। अनुरोध है कि उनके सेवा अनुभव का सत्यापन कराया जाए और उनकी वार्षिक कार्यभार ग्रहण और सेवा अभिलेखों के अनुसार उसे सही करवाया जाए ताकि अनुभव के आधार पर वेतनलाभ मिल सके। ईएसआई के नियमानुसार कुछ कर्मचारियों के 21100 रुपये से अधिक वेतन होने पर ईएसआई कार्ड कट गए हैं उनके चिरायु कार्ड जारी किए जाए और कर्मचारियों के लिए विश्वविद्यालयों में डिस्पेंसरी खोली जाए व डिस्पेंसरी में फ्री मेडिकल सुविधा प्रदान की जाए।

**पिपली में बनने वाले बस स्टैंड के लिए सरकार से मिली एडमिन अप्रूवल : डीसी**

सीएम अनाउंसमेंट के कार्यों की समीक्षा को लेकर बैठक

हरिभूमि न्यूज़ ▶▶ कुरुक्षेत्र

उपायुक्त विश्राम कुमार मीणा ने कहा कि सीएम अनाउंसमेंट के प्रोजेक्टों को पूरा करने में अधिकारी गंभीरता के साथ कार्य करें। सभी विभागाध्यक्ष अपने-अपने विभाग की सीएम अनाउंसमेंट के कार्य की स्टेट्स रिपोर्ट को पोर्टल पर अपलोड करें। सीएम अनाउंसमेंट को लेकर किसी भी प्रकार की लापरवाही सहन नहीं की जाएगी। इन प्रोजेक्टों को लेकर मुख्यमंत्री नायब सिंह सैनी स्वयं रिव्यू करते हैं। उपायुक्त विश्राम कुमार मीणा बुधवार को लघु सचिवालय के सभागार में आयोजित सीएम अनाउंसमेंट के कार्यों की समीक्षा को लेकर



कुरुक्षेत्र। अधिकारियों को संबोधित करते उपायुक्त विश्राम कुमार मीणा।

आयोजित बैठक की अध्यक्षता कर रहे थे। उपायुक्त ने बैठक में अधिकारियों को कुछ आवश्यक दिशा-निर्देश भी दिए। उपायुक्त विश्राम कुमार मीणा ने कहा कि पिपली में बनने वाले बस स्टैंड के लिए एडमिन अप्रूवल आ चुकी है और आगे की कार्रवाई को विभाग द्वारा कार्यवाही शुरू कर दी गई है। लाडवा विधानसभा के 44 गांवों में से 31 गांवों में पौने के पानी की पाइप लाइन बिछाने के कार्य शुरू कर दिया है। बरसात के मौसम से पहले इस कार्य को पूरा करा दिया जाएगा। इसके साथ ही बचे हुए गांवों में भी औपचारिकताओं को पूरा करके काम को शुरू करवाया जाएगा। इस मौके पर एसडीएम थानेसर शाश्वत सारवान, एसडीएम लाडवा अनुभव मेहता, डीएमसी अमन कुमार, नाराधीश आशीष कुमार, डीडीए डा. कर्मचंद, डीईओ विनोद कौशिक रहे।



पिहोवा। श्रीमहंत बंसी पुरी व महंत भीम पुरी की अगुवाई में कलशा यात्रा में शामिल श्रद्धालु।

**मां बगलामुखी की उपासना समस्त विघ्नों का समाधान करने में सक्षम: बंसी पुरी**

पिहोवा। अरुणाय रोड पर गांव धनीरामपुरा स्थित मां बगलामुखी मंदिर में आयोजित पंच दिवसीय मां बगलामुखी प्रकटोत्सव महोत्सव के प्रथम दिन बुधवार को ध्वजारोहण, नवग्रह व दुर्गा पूजन, मां बगलामुखी पूजन एवं अभिषेक के पश्चात कलशा यात्रा निकाली गई। कलशा यात्रा मंदिर परिसर से शुरू होकर यज्ञशाला तक पहुंची, जहां परिक्रमा करने के पश्चात कलशा की विधिवत स्थापना की गई। तत्पश्चात यज्ञार्चन डा. अभिषेक कुश, गंगा प्रसाद शास्त्री व पं. अखिलेश तिवारी सहित अनेक विद्वान् ब्राह्मणों द्वारा वैदिक मंत्रोच्चारण के साथ यज्ञमंत्रों की उपस्थिति में त्रिकाल महोत्सव की शुरूआत करवाई गई। यज्ञ में विशेष रूप से स्वामी चमन गिरी, स्वामी महेश पुरी, स्वामी शिवदयाल पुरी, स्वामी आशुतोष पुरी, स्वामी राम किशन पुरी, जिला परिषद की चेयरपर्सन कंचनलता कौर, सहित सांसद नवीन जिन्दल के प्रतिनिधि बलविंदर सिंह ने शिरकत की। कार्यक्रम में विशेष रूप से पहुंचे भारत साधु समाज के प्रदेशाध्यक्ष श्रीमहंत बंसी पुरी ने बताया कि यह यज्ञ समाज में शांति एवं जन कल्याण हेतु के लिए किया जा रहा है। मां बगलामुखी की उपासना मनुष्य जीवन के समस्त विघ्नों का समाधान करने में सक्षम है। मंदिर के महंत भीम पुरी ने बताया कि इस पंच दिवसीय मां बगलामुखी प्रकटोत्सव महोत्सव में यज्ञार्चन डा. अभिषेक कुश सहित 41 ब्राह्मणों द्वारा वैदिक मंत्रोच्चारण के साथ 41 यज्ञमंत्र यज्ञ में कुल सवा पांच लाख आहुतियां डालेंगे।

**कार्यक्रम महाराजा अग्रसेन शिक्षा सम्मान योजना का 34वां छात्रवृत्ति वितरण समारोह**

उत्तर हरियाणा बिजली वितरण निगम लिमिटेड के अधीक्षक अभियंता मदन जिंदल ने विशिष्ट अतिथि के रूप में शिरकत की

हरिभूमि न्यूज़ ▶▶ कुरुक्षेत्र

शिक्षा से समाज निर्माण के सशक्त संकल्प के साथ महाराजा अग्रसेन शिक्षा सम्मान योजना (मैसी) का 34वां छात्रवृत्ति वितरण समारोह आयोजित किया गया। नगर की शिक्षा एवं सामाजिक उत्थान के क्षेत्र में सतत सक्रिय अग्रणी संस्था मैसी द्वारा 34वां छात्रवृत्ति वितरण समारोह अत्यंत गरिमायुक्त, प्रेरणादायी एवं भावनात्मक वातावरण में श्रीजयराज विद्यापीठ के गीता शोध केन्द्र में सम्पन्न हुआ। यह आयोजन न केवल

**छात्रवृत्ति विद्यार्थियों के भविष्य के सपनों को साकार करने की शक्ति : एमजी जिंदल**



कुरुक्षेत्र। कार्यक्रम में छात्रवृत्ति प्राप्त करने वाले विद्यार्थी एवं अतिथिगण।

मेधावी व जरूरतमंद विद्यार्थियों के लिए आर्थिक सहयोग का माध्यम बना, बल्कि शिक्षा को समाज की सबसे बड़ी पूंजी मानने की सोच को भी मजबूती प्रदान करता दिखाई दिया। कार्यक्रम में मार्किट कमेटी कुरुक्षेत्र के वाईएस चैयर्समैन शशी कान्त मिश्रल जैन एवं उत्तर हरियाणा बिजली वितरण निगम लिमिटेड के अधीक्षक अभियंता

मदन जिंदल ने विशिष्ट अतिथि के रूप में शिरकत की। मैसी के पदाधिकारियों द्वारा दोनों अतिथियों को पारंपरिक रूप से स्वागत किया गया। शशी कान्त मिश्रल जैन ने कहा कि शिक्षा ही वह दीपक है जो अज्ञानता के अंधकार को मिटाकर समाज को प्रगति के पथ पर अग्रसर करता है। उन्होंने कहा कि महाराजा अग्रसेन शिक्षा सम्मान योजना द्वारा पिछले अनेक वर्षों से विद्यार्थियों को प्रोत्साहन देना एक प्रेरणादायी उदाहरण है, जिससे समाज में सकारात्मक परिवर्तन संभव हो रहा है। मदन जिंदल ने

**ये रहे मौजूद**

कार्यक्रम प्रमुख रूप से अखिल वैश्य समाज हरियाणा के कुरुक्षेत्र जिलाध्यक्ष अशोक गर्ग, डा. श्रुति कौशेल, मैसी के महासचिव संजीव गर्ग, संरक्षक जंग बहादुर सिंगला एवं विनय गुप्ता, विजय गर्ग, अशोक गुप्ता, राज कुमार मिश्रल, डीके गुप्ता, अश्विनी जिन्दल, अंशुल बंसल, अमन बंसल, वरुण गर्ग, जयपाल गोयल, विकास मिश्रल, पंकज सिंगला, राजेश गुप्ता, रमेश गुप्ता, आरके शर्मा, विनोद अग्रवाल, सुरेंद्र प्रजापति, विधि गर्ग, सतबीर कौशिक, विनोद गर्ग, सुधीर कंसल, शुभम गर्ग, अजय गर्ग बंटी, अमर मिश्रल सहित बड़ी संख्या में समाजसेवी, अभिभावक एवं विद्यार्थी उपस्थित रहे।

कहा कि छात्रवृत्ति केवल आर्थिक सहायता नहीं होती, बल्कि यह विद्यार्थियों के आत्मबल, आत्मविश्वास और भविष्य के सपनों को साकार करने की शक्ति बनती है। समारोह में मंच संचालन मुख्य व्यवस्थापक राजेश सिंगला द्वारा किया गया।

## खबर संक्षेप

### लैपटॉप चोरी के मामले में आरोपित गिरफ्तार

अंबाला। थाना बलदेव नगर में दर्ज एक्टिवा व लैपटॉप चोरी के मामले में पुलिस ने आरोपी अभिषेक को गिरफ्तार किया है। सेठी नगर के अजय ने शिकायत दर्ज करवाई थी कि 26 जनवरी 2026 को सेठी नगर से आरोपी ने स्कूटी से उसका लैपटॉप चोरी किया है। इस शिकायत पर पुलिस ने मामला किया था।

### धमकी देने के मामले में आरोपित गिरफ्तार

अंबाला। थाना सदर अंबाला में दर्ज मारपीट करते हुए जान से मारने की धमकी देने के मामले में पुलिस ने आरोपी मनीष कुमार उर्फ मिरसी को गिरफ्तार किया है। परिवारदी लतिका महत ने 19 जनवरी 2026 को शिकायत दर्ज करवाई थी कि 18 जनवरी 2026 को आरोपी मनीष कुमार उर्फ मिरसी व अन्य ने न्यू विष्णु विहार सिंघावाला में स्थित उसके घर में घुसकर उससे मारपीट करते हुए जान से मारने की धमकी दी है। इस शिकायत पर पुलिस ने मामला दर्ज किया था।

### धोखाधड़ी करने के मामले में गिरफ्तार

अंबाला। थाना महेशनगर पुलिस ने विदेश भेजने के मामले में धोखाधड़ी करने के आरोपी वरुण को गिरफ्तार किया है। दयालबाग के आदिश जैन ने 2 जून 2023 को शिकायत दर्ज करवाई थी कि 1 जनवरी 2018 से 2 जून 2023 के दौरान आरोपी ने उसे विदेश भेजने के नाम पर उससे एक बड़ी रकम धोखाधड़ी से हड़प ली है। इस शिकायत पर पुलिस ने मामला दर्ज किया था। आरोपी के खिलाफ पहले भी कई मामले दर्ज हैं।

### पुलिस ने धमकी देने का आरोपी पकड़ा

अंबाला। थाना सदर अंबाला में दर्ज मारपीट करते हुए जान से मारने की धमकी देने के मामले में पुलिस ने आरोपी ऋतिक को गिरफ्तार किया है। कलालटी के राजेश सिंह ने 1 सितंबर 2025 को शिकायत दर्ज करवाई थी कि 28 अगस्त 2025 को गांव कलालटी में आरोपी ऋतिक व अन्य ने उससे मारपीट कर चोट पहुंचाते हुए जान से मारने की धमकी दी है। इस शिकायत पर पुलिस ने मामला दर्ज किया था।

### आर्टिफिशियल इंटेलिजेंस के उपयोग की जानकारी दी

जौड़। राजकीय पीजी कालेज में प्राचार्य सत्यवान मलिक जी की अध्यक्षता में कार्यालय में आर्टिफिशियल इंटेलिजेंस का सही उपयोग विषय पर एक प्रशिक्षण कार्यक्रम आयोजित किया गया। इस कार्यक्रम में महाविद्यालय के सभी शिक्षण एवं गैरशिक्षण कर्मचारियों ने भाग लिया।

### मातृशक्ति उद्यमिता योजना से महिलाएं बन रहीं आत्मनिर्भर

हरियाणा सरकार महिलाओं को आर्थिक व सामाजिक रूप से सशक्त बनाने के लिए हरियाणा मातृ शक्ति उद्यमिता योजना चला रही है। इसके तहत हरियाणा महिला विकास निगम के माध्यम से पात्र महिलाओं को बैंकों द्वारा पांच लाख रुपये तक का ऋण उपलब्ध कराया जा रहा है। उपायुक्त मोहम्मद इमरान राज ने बताया कि योजना के अंतर्गत महिलाएं ऑटो व ई रिक्शा, टैक्सी, सेलून, ब्यूटी पार्लर, टेलरिंग, बिस्कुट बनाने जैसे अनेक कार्य शुरू कर सकती हैं।

### राजीव गांधी कालेज ने इंटर यूथ फेस्टिवल में जीती ट्राफी

उच्चाना। चौधरी रणबीर सिंह विवि जौड़ में चल रहे तीन दिवसीय इंटर यूथ फेस्टिवल में राजीव गांधी कालेज उच्चाना की टीम ने ट्राफी अपने नाम की। प्राचार्य डॉ. रणबीर कौशल ने सफलता की बधाई देते विद्यार्थियों की हौसला अफजाई की कहा भविष्य में भी महाविद्यालय की टीम इसी प्रकार शिक्षा, खेल, एनसीसी, एनएसएस, सांस्कृतिक व अन्य गतिविधियों में भाग लेकर नए कीर्तिमान स्थापित करती रहेगी।

### बेटी बचाओ, बेटी पढ़ाओ की शपथ दिलाई

जौड़। सब सेंटर रूपारक के अंतर्गत आने वाले ई-बेटी पर जाकर स्वास्थ्य कर्मियों ने बेटी बचाओ, बेटी पढ़ाओ अभियान के तहत जागरूकता कार्यक्रम आयोजित किया।

## सेवा केंद्र में गणतंत्र दिवस का कार्यक्रम, योग मट्टी भी हुआ समाप्त

# जब हम खुद पर शासन करना सीख जाएंगे तभी बनेगा देश विश्व गुरु

अंबाला छावनी के दयालबाग स्थित सेवा केंद्र में 77वां गणतंत्र दिवस बड़े ही हर्षोल्लास से मनाया

हरिभूमि न्यूज अंबाला



अंबाला। कार्यक्रम में मौजूद वीके बहनें व भाई।

फोटो: हरिभूमि

गुरु के रूप में भारत था वह स्वर्णिम था। परमात्मा हम सबको याद दिलाते हैं कि देश आजाद तो हो गया लेकिन विश्व गुरु फिर से कब बनेगा। जब हम स्वयं पर शासन करना सीख जाएंगे। अपने इंद्रियों की गुलामी से हम मुक्त हो जाएंगे। स्वराज्य अधिकारी बनेंगे तभी भविष्य में विश्व राज्य अधिकारी बनेंगे। दीदी ने बहुत सुंदर राजयोग

के अभ्यास द्वारा सभी को गहन सुख शांति खुशी की अनुभूति कराई। सब जोन निर्देशिका राजयोगिनी ब्रह्माकुमारी आशा दीदी ने सबको गणतंत्र दिवस की ढेर सारी मुबारक दी। 40 दिन के लिए आयोजित योग भट्टी का सफल समापन भी किया। 40 दिन तक लगभग 60 भाई बहनों की संख्या ने सेवा केंद्र पर जाकर तपस्या की। सभी ने दृढ़ संकल्प

होकर प्रतिदिन एक विशेष अभ्यास के साथ सभी ने तपस्या की। इस योग भट्टी को करने वाले सभी भाई बहनों को बाबा के घर से विशेष उपहार भी दिया गया। राजयोगिनी ब्रह्माकुमारी सुमन दीदी ने देशभक्ति पर बहुत सुंदर कविता की प्रस्तुति दी। राजयोगिनी ब्रह्माकुमारी प्रीती दीदी ने मंच संचालन किया।

### 21 जन्मों का पुण्य फल बनाने में करता है मदद

दीदी ने बताया योग भट्टी मुख्य रूप से विकर्मों (पाप कर्मों) का नाश करने, मन को एकाग्र करने, और आत्मा को शक्तिशाली बनाने के लिए की जाती है। यह एक प्रकार का गहन तपस्या अभ्यास है जो संस्कारों को परिवर्तित कर आत्मा को परमात्मा से जोड़ता है। 21 जन्मों का पुण्य फल बनाने में मदद करता है। इस अवसर पर सभी को गोलगप्पे खिलाकर उनकी विशेष पिकनिक भी कराई गयी। दीदी ने बताया भट्टी का अर्थ है आत्म-चेतना प्राप्त करना। भट्टी का अभ्यास मन की एकाग्रता (एकाग्रता की शक्ति) बढ़ाने के लिए भी किया जाता है। योग भट्टी आत्म-चेतना का अनुभव करने का अवसर प्रदान करती है और इससे आत्म-चेतना की स्वाभाविक अनुभूति विकसित होती है। कुमारी पाखी कुमारी, जानकी और कुमारी सोनम ने देशभक्ति पर अपने बहुत सुंदर नृत्य की प्रस्तुति दी।



बराड़ा। रेली को हरी झंडी दिखाकर रवाना करते हुए प्रिसिपल। फोटो: हरिभूमि

### युवा वर्ग की उर्जा व समाज को खोखला कर रहा नशा

बराड़ा। संत मोहन सिंह खालसा लबाना गर्ल्स कॉलेज में नशा सबसे बड़ी सामाजिक बुराई विषय पर जागरूकता रेली का आयोजन किया गया। इस रेली का उद्देश्य छात्रों में सामाजिक चेतना जागृत करना तथा उन्हें नशा जैसे सामाजिक अभिशाप के विरुद्ध सशक्त बनाना रहा। रेली में छात्रों ने उत्साहपूर्वक भाग लिया। कार्यक्रम में हिंदी चिन्तागाथाओं, नवगीत कौर, लाइब्रेरियन डॉ. सीमा सेनी सहित लगभग 50 छात्रों ने भागीदारी की। इस अवसर पर प्राचार्य डॉ. विक्रम ने कहा कि नशा युवा वर्ग की उर्जा और भविष्य को नाश कर रहा है। युवाओं को स्वयं नशे से दूर रहते हुए समाज को भी इसके विरुद्ध जागरूक करना चाहिए। एंटी ड्रग्स अवेयरनेस सेल की संयोजक डॉ. शशि खुराना ने नशे के दुष्प्रभावों पर प्रकाश डालते हुए बताया कि नशा व्यक्ति के शारीरिक, मानसिक एवं सामाजिक जीवन को गंभीर रूप से प्रभावित करता है और पारिवारिक सुख-शांति को भी नष्ट करता है।



बराड़ा। कार्यक्रम में उपस्थित महिलाएं।

फोटो: हरिभूमि

### बैंक ऋण के माध्यम से आजीविका से जुड़ी महिलाएं

हरिभूमि न्यूज, बराड़ा। हरियाणा राज्य ग्रामीण आजीविका मिशन के खंड स्तरीय कार्यक्रम में केंद्रीय लोक शिकायत जांच आयोग के प्रदेशाध्यक्ष अमरिंदर सिंह ने शिरकत की। खंड कार्यक्रम प्रबंधक निरंजन लाल ने उनका फूलमालाओं से स्वागत किया। निरंजन लाल ने कहा कि सरकारी योजनाओं से स्वयं सहायता समूहों की महिलाएं आत्मनिर्भर बन रही हैं। समूह की महिलाएं लक्ष्मि दीदी बनकर बैंक ऋण के माध्यम से आजीविका से जुड़ी हैं। बैंक सखी, बीमा सखी, पशु सखी व कृषि सखी के रूप में कार्य कर रही हैं। इस अवसर पर अमरिंदर सिंह ने कहा कि केंद्रीय लोक शिकायत जांच आयोग पारदर्शी, जवाबदेह व भ्रष्टाचार-मुक्त प्रशासन की दिशा में कार्य कर रहा है। उन्होंने कहा कि आयोग की निष्पक्ष कार्यप्रणाली से जनता को शासन-प्रशासन पर विश्वास बढ़ा है। आने वाले समय में यह भारत को सशक्त व भ्रष्टाचार-मुक्त राष्ट्र बनाने में महत्वपूर्ण भूमिका निभाएगा।

## पोस्टर मेकिंग प्रतियोगिता में रितिकेश ने मारी बाजी, चहक को दूसरा स्थान

हरिभूमि न्यूज, शहजादपुर

राजकीय महाविद्यालय के महिला प्रकोष्ठ एवं महत्वपूर्ण दिवस आयोजन समिति के संयुक्त तत्वावधान में राष्ट्रीय बालिका दिवस के अवसर पर पोस्टर मेकिंग एवं स्लोगन लेखन प्रतियोगिता का आयोजन महाविद्यालय परिसर में किया गया। कार्यक्रम प्राचार्य रोहित कुमार के निर्देशन एवं समिति की संयोजिका प्रो. रेनु कुमारी एवं डॉ. अपूर्वा चावला के नेतृत्व में आयोजित किया गया। महिला प्रकोष्ठ की संयोजिका प्रो. रेनु कुमारी ने कार्यक्रम के महत्व पर जोर देते हुए कहा, कि 'बेटियां परिवार और समाज का गौरव हैं। हमें उन्हें एक सुरक्षित और बराबरी का वातावरण प्रदान करना चाहिए। ऐसी



शहजादपुर। विजेता छात्राओं के साथ शिक्षक।

फोटो: हरिभूमि

प्रतियोगिताएं विद्यार्थियों को सामाजिक मुद्दों पर सोचने और कला के माध्यम से अपनी बात रखने के लिए प्रेरित करती हैं। पोस्टर मेकिंग प्रतियोगिता में विद्यार्थियों ने 'बेटी बचाओ, बेटी पढ़ाओ', 'शिक्षित बेटी, सशक्त समाज', 'बालिका का सम्मान—देश का अर्थमान' जैसे विषयों पर रचनात्मक एवं प्रभावशाली पोस्टर

प्रस्तुत किए। वहीं स्लोगन लेखन प्रतियोगिता में विद्यार्थियों ने अपने विचारों को सशक्त शब्दों में प्रस्तुत कर समाज को सकारात्मक संदेश दिया। निर्णायक मंडल डॉ. अपूर्वा चावला, डॉ. रेनु गुप्ता व डॉ. प्रीति द्वारा रचनात्मकता, विषय की प्रासंगिकता एवं प्रस्तुति के आधार पर प्रतिभागियों का मूल्यांकन किया गया।

## मिड डे मील के सामान की अनियमित सप्लाई और गुणवत्ता पर शिक्षकों ने उठाए सवाल

■ जिला मौलिक शिक्षा अधिकारी को समस्याओं से करवाया अवगत

हरिभूमि न्यूज अंबाला

राजकीय प्राथमिक शिक्षक संघ के प्रतिनिधि मंडल ने जिला मौलिक शिक्षा अधिकारी ज्योति सवरवाल से मुलाकात की। इस दौरान प्रतिनिधि मंडल में शामिल शिक्षकों ने जेबेटी अध्यापकों की शिक्षण व विद्यालय संचालन में आ रही समस्याओं को लेकर चर्चा की। इसमें मुख्य रूप से जनवरी मास में हुई मिड डे मील सामान की



अंबाला। मौलिक शिक्षा अधिकारी से मुलाकात करते शिक्षक।

फोटो: हरिभूमि

अनियमित सप्लाई व गुणवत्ता में कमी तथा मिड डे मील के कार्य हेतु किचन गार्डन संबंधी कार्य की जिम्मेदारी को लेकर स्पष्ट दिशा निर्देश जारी करने, एसीपी मामलों के समय पर निपटान एवं प्राथमिक विद्यालयों में एमआईएस एवं यू

डाइस का कार्य एसआईएम द्वारा किए जाने संबंधी पत्र जारी करने आदि विषयों के बारे में जिला मौलिक शिक्षा अधिकारी को अवगत करवाया। संघ ने जिला महासचिव प्रकाश सिंह ने बताया कि जिला मौलिक शिक्षा अधिकारी ने

ज्यादातर समस्याओं का मौके पर ही समाधान किया। कार्यालय संबंधी कार्यों को उचित समय में पूरा करवाने का आश्वासन दिया। जिला प्रवक्ता कृष्ण पूनिया ने जिला मौलिक शिक्षा अधिकारी व मौके पर उपस्थित जिला एफएलएन को ऑर्डिनेटर विजेन्द्र रेडू को निपुण हरियाणा मिशन के तहत जिला को निपुण बनाने के लिए अध्यापक साथियों द्वारा कठोर परिश्रम करने का आश्वासन दिया। मौके पर जिला सलाहकार अनिल भाटिया, प्रवेश, सतीश राणा, शिवकुमार, नरमेल सिंह, रेनु दहिया, पूनम कुमारी, विनय रोहिल्ला, राजीव कुमार व रविंद्र कुमार मौजूद रहे।

## नागरिक अस्पताल में 50 से 100 बेड होगी क्षमता, एसडीएम ने देखी व्यवस्था

■ चिकित्सा अधिकारियों से सुविधाओं की ली विस्तार से जानकारी

हरिभूमि न्यूज अंबाला

एसडीएम शिवजीत भारती ने बुधवार को नागरिक अस्पताल का दौरा कर अस्पताल में उपलब्ध स्वास्थ्य सुविधाओं, व्यवस्थाओं एवं चल रहे विकास कार्यों का निरीक्षण किया। इस दौरान उन्होंने अस्पताल प्रशासन, डॉक्टरों, स्वास्थ्य कर्मियों एवं उपचाराधीन मरीजों से संवाद कर स्वास्थ्य



शहजादपुर। नागरिक अस्पताल में स्वास्थ्य सेवाओं को लेकर चिकित्सा अधिकारियों से बातचीत करती एसडीएम।

फोटो: हरिभूमि

सेवाओं की वास्तविक स्थिति की जानकारी ली तथा आवश्यक दिशा-निर्देश भी दिए। निरीक्षण के दौरान एसडीएम ने महिला वार्ड का निरीक्षण किया, जहां उन्होंने साफ-सफाई, दवाइयों की उपलब्धता, बेड

की स्थिति एवं मरीजों को मिल रही सुविधाओं का जायजा लिया। इसके उपरांत उन्होंने रजिस्ट्रेशन कक्ष में पहुंचकर मरीजों की पंजीकरण प्रक्रिया, कतार व्यवस्था एवं कर्मचारियों की कार्यप्रणाली का

अवलोकन किया। आपातकालीन कक्ष (एमरजेंसी) में उपलब्ध चिकित्सीय उपकरणों, डॉक्टरों की तैनाती एवं त्वरित उपचार व्यवस्था की भी उन्होंने समीक्षा की। एसडीएम ने अस्पताल की लैब का भी निरीक्षण किया और वहां की जांच सुविधाओं, रिपोर्ट वितरण प्रणाली तथा आवश्यक संसाधनों की जानकारी प्राप्त की। उन्होंने निर्देश दिए कि जांच रिपोर्ट समय पर उपलब्ध कराई जाएं, ताकि मरीजों को अनावश्यक परेशानों का सामना न करना पड़े। इसके अलावा उन्होंने अस्पताल में मौजूद अन्य विभागों व सुविधाओं का भी अवलोकन किया।

## सैनी हाई स्कूल में हर्षोल्लास से मनाया 77वां गणतंत्र दिवस

■ बच्चों ने विभिन्न रंगारंग कार्यक्रम प्रस्तुत किए

हरिभूमि न्यूज अंबाला

नेशनल हाइवे स्थित सैनी हाई स्कूल के प्रांगण में 77वां गणतंत्र दिवस बड़े हर्षोल्लास के साथ मनाया गया। इस कार्यक्रम के बतौर मुख्य अतिथि पहुंचे समाजसेवी गुरनाम सिंह सैनी का स्कूल प्रबंधन कमेटी के कोऑर्डिनेटर राम चंद्र सैनी, राज किशन सैनी, सचिव ज्ञान चंद्र सैनी व पैटर्न मेंबर दलजीत सिंह पूनिया द्वारा भव्य अभिनंदन किया गया। इस दौरान मुख्यातिथि ने तिरंगा फहराकर कार्यक्रम का शुभारंभ

किया। गणतंत्र दिवस के उपलक्ष्य में स्कूली बच्चों द्वारा विभिन्न रंगारंग कार्यक्रम प्रस्तुत किए गए। जिसमें सर्वप्रथम माँ सरस्वती की प्रस्तुति प्रस्तुत की गई। तत्पश्चात बच्चों द्वारा अन्य मनोरंजन कार्यक्रम प्रस्तुत किए गए। इस अवसर पर स्कूल के कोऑर्डिनेटर राम चंद्र सैनी ने कहा कि बच्चों को देशभक्ति की भावना से जोड़ने के लिए इस प्रकार के कार्यक्रम आयोजित करना बहुत जरूरी है। बच्चे देश का भविष्य हैं। इस कार्यक्रम में सैनी सभा सदस्य कृष्ण सैनी, डॉ. कृष्ण चंद्र सैनी, सुरेंद्र सैनी, बलबीर फौजी, नरेश सैनी, दीपक सैनी, बलजीत सैनी, नैब सिंह सैनी, बलबीर सैनी सचिव, डॉ. एसके सैनी, मोहन लाल सैनी, आशु सैनी सहित अन्य गणमान्य सदस्य मौजूद रहे।

प्रदेश में आने वाला कल इनेलो का: रामफल कुंड उच्चाना। बस स्टैंड के पास ब्राह्मण धर्मशाला इनेलो की मीटिंग हुई। मुख्य रूप से पूर्व विधायक रामफल कुंड, जिला युवा प्रभारी प्रदीप गिल, जिलाध्यक्ष विजेन्द्र रेडू पहुंचे। कुंड ने कहा कि 6 फरवरी को जौड़ में युवा सम्मेलन होगा जिसमें युवा इनेलो राष्ट्रीय प्रभारी कर्ण सिंह चौटाला पहुंचेंगे।

समाज की नींव होती है बेटियां : मीनाक्षी बुरा जौड़। ग्राम पंचायत राजनी कला में सरकार द्वारा करवाए जा रहे साप्ताहिक अभियान बेटी बचाओ, बेटी पढ़ाओ के तहत कार्यक्रम आयोजित किया गया। कार्यक्रम में महिला एवं बाल विकास विभाग की ओर से मीनाक्षी बुरा ने बताया कि बेटी समाज की नींव होती है। हमें बेटियों को भी बेटी जितना सम्मान देना चाहिए।

## समाज की रक्षा के लिए कठोर निर्णय लेना ही धर्म

# सच्चा धर्म वही है जिसमें कर्तव्य बुद्धि हो : गिरि

■ कर्तव्य से विमुख होना धर्म नहीं, बल्कि कायरता है: कमलानंद

हरिभूमि न्यूज अंबाला

अंबाला शहर के श्री रघुनाथ मंदिर में आयोजित श्रीमद्भगवद्गीता एवं श्रीमद्भागवत प्रवचन कार्यक्रम के आठवें दिन श्रद्धालुओं को संबोधित करते हुए श्री कल्याण कमल आश्रम, हरिद्वार के महामंडलेश्वर स्वामी श्री कमलानंद गिरि महाराज ने कहा कि मनुष्य परमार्थ की बातें तो करता है लेकिन उसके मन में स्वार्थ छिपा



अंबाला। श्रद्धालुओं को संबोधित करते हुए स्वामी कमलानंद गिरि।

होता है। उन्होंने कहा कि सच्चा धर्म वही है जिसमें कर्तव्य बुद्धि हो न कि स्वार्थ बुद्धि। स्वामी ने श्रीमद्भगवद्गीता के प्रसंगों का उल्लेख करते हुए कहा कि धृतराष्ट्र का हृदय 'मेरा-तेरा' के भाव से भरा हुआ था। द्रौपदी को

निर्वह्न करने का प्रयास, जुए में छल, वनवास, लाक्षागृह की साजिश और विष देने जैसे अनेक षडयंत्र रत्न गए। अर्जुन का हृदय करुणा से भरा था और वह कहता है कि ये सब मेरे अपने हैं। मैं इन्हें कैसे मारूं। इसी मोह



फोटो: हरिभूमि

में अर्जुन ने युद्ध भूमि में धनुष-बाण नीचे रख दिए। कमलानंद गिरि ने कहा कि भगवान श्रीकृष्ण अर्जुन को समझाते हैं कि कर्तव्य से विमुख होना धर्म नहीं, बल्कि कायरता है। उन्होंने भगवान राम द्वारा बाली वध का

उदाहरण देते हुए कहा कि लड़ाई सिद्धांत के लिए होनी चाहिए, कुर्सी के लिए नहीं। एक ओर कर्तव्य होता है दूसरी ओर लोभ—जो व्यक्ति कर्तव्य बुद्धि से कम करता है, वही सच्चा धर्मात्मा है। उन्होंने समाज और जीवन को बगीचे की उपमा देते हुए कहा कि जैसे माली पौधों की अनावश्यक टहनियों को काटता है ताकि बाग सुंदर बना रहे वैसे ही समाज में फैल रहे अधर्म, अन्याय और उत्पीड़न को समाप्त करना भी धर्म है। उन्होंने स्पष्ट कहा कि समाज को नुकसान पहुंचाने वाले तत्व नासूर और कैंसर के समान होते हैं जिन्हें अलग करना पाप नहीं बल्कि धर्म है।